
Shri Gurubhajana Stotram

श्रीगुरुभजनास्तोत्रं 2

Document Information



Text title : Shri Gurubhajana Stotram 2

File name : gurubhajanastotram2.itx

Category : deities_misc, svAminArAyaNa, gurudev, stotra

Location : doc_deities_misc

Author : dInAnAtha bhaTTa

Acknowledge-Permission: Swaminarayan Sampradaya

Latest update : August 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 9, 2024

sanskritdocuments.org



ಶ್ರೀಗುರುಭಜನಸ್ತೋತ್ರಂ 2




(ಸ್ರಗ್ಧರಾ-ಛಂದ)

ಧರ್ಮಸ್ತಾ ಜ್ಯೋ ನ ಕೃಶ್ಚಿತ್ ಸ್ವನಿಗಮವಿಹಿತೋ ವಾಸುದೇವೇ ಚ ಭಕ್ತಿ-
ದಿವ್ಯಾಕಾರೇ ವಿಧೇಯಾ ಸಿತಘನ-ಮಹಸಿ ಬ್ರಹ್ಮಣೈಕ್ಯಂ ನಿಜಸ್ಯ .
ನಿಶ್ಚಿತ್ಯೈವಾನ್ಯ-ವಸ್ತುನ್ಯಣುಮಪಿ ಚ ರತಿಂ ಸಂಪರಿತ್ಯಜ್ಯ ಸಂತ-
ಸ್ತನ್ಮಾಹಾತ್ಮ್ಯಯ ಸೇವ್ಯಾ ಇತಿ ವದತಿ ನಿಜಾನ್ ಧಾರ್ಮಿಕೋ ನೀಲಕಂಠಃ .
ದೃಷ್ಟಾಃ ಸ್ಪೃಷ್ಟಾ ನತಾ ವಾ ಕೃತಪರಿಚರಣಾ ಭೋಜಿತಾಃ ಪೂಜಿತಾ ವಾ
ಸದ್ಯಃ ಪುಂಸಾಮಘೌಘಂ ಬಹುಜನಿ-ಜನಿತಂ ಘ್ನಂತಿ ಯೇ ವೈ ಸಮೂಲಂ .
ಪ್ರೋಕ್ತಾಃ ಕೃಷ್ಣೇನ ಯೇ ವಾ ನಿಜಹೃದಯಸಮಾ ಯತ್ವದೇ ತೀರ್ಥಜಾತಂ
ತೇಷಾಂ ಮಾತಃ ಪ್ರಸಂಗಾತ್ ಕಮಿಹ ನನು ಸತಾಂ ದುರ್ಲಭಂ ಸ್ಯಾನ್ಮಮುಕ್ಷೋಃ .


(ವೇತಾಲೀಯ ಛಂದ)

ಭವಸಂಭವ-ಭೀತಿಭೇದನಂ ಸುಖಸಂಪತ್ಕರುಣಾ-ನಿಕೇತನಂ .
ವ್ರತದಾನತಪಃ ಕ್ರಿಯಾಫಲಂ ಸಹಜಾನಂದಗುರುಂ ಭಜೇ ಸದಾ .. 1..
ಕರುಣಾಮಯ-ಚಾರುಲೋಚನಂ ಶರಣಾಯಾತ-ಜನಾರ್ತಿಮೋಚನಂ .
ಪತಿತೋದ್ಧಾರಣಾಯ ತತ್ಪರಂ ಸಹಜಾನಂದಗುರುಂ ಭಜೇ ಸದಾ .. 2..
ನಿಜತತ್ತ್ವ ಪಥಾವಬೋಧನಂ ಜನತಾಯಾಃ ಸ್ವತ ಏವ ದುರ್ಗಮಂ .
ಇತಿ ಚಿಂತ್ಯ ಗೃಹೀತವಿಗ್ರಹಂ ಸಹಜಾನಂದಗುರುಂ ಭಜೇ ಸದಾ .. 3..
ವಿಧಿಶಂಭು ಮುಖೈರನಿಗ್ರಹಂ ಭವಪಾಥೋಧಿ-ಪರಿಭ್ರಮಾಕುಲಂ .
ಅಪಿಧಾರ್ಯ ಮನೋ ನರಪ್ರಭಂ ಸಹಜಾನಂದಗುರುಂ ಭಜೇ ಸದಾ .. 4..
ನಿಜಪಾದಪಯೋಜ-ಕೀರ್ತನಂ ಸತತಂ ಸ್ಯಾದ್ಭವಜೀವಗೋಚರಂ .
ಇತಿ ಯಃ ಕುರುತೇ ಕೃತ್ಯತ್ಸವಂ ಸಹಜಾನಂದಗುರುಂ ಭಜೇ ಸದಾ .. 5..
ಬಹಿರೀಕ್ಷಣಲೋಕಮಾನುಷಂ ನಿಜದತ್ತಾಂಬಕದರ್ಶಿನಾಂ ಹರಿಂ .
ಭಜನೀಯಪದಂ ಜಗದ್ಗುರುಂ ಸಹಜಾನಂದಗುರುಂ ಭಜೇ ಸದಾ .. 6..
ಶರಣಾಗತ-ಪಾಪಪರ್ವತಂ ಗಣಯಿತ್ವಾ ನ ತದೀಯಸದ್ಗುಣಂ .
ಅಣುಮಪ್ಯತುಲಂ ಹಿ ಮನ್ಯತೇ ಸಹಜಾನಂದಗುರುಂ ಭಜೇ ಸದಾ .. 7..
ಭವವಾರಿಧಿಮೋಕ್ಷಸಾಧನಂ ಗುರುರಾಜ-ಪ್ರಕಟಸ್ವಸಂಗಮಂ .
ಪ್ರಕಟೀಕೃತವಾನ್ ಕೃಪಾವಶಃ ಸಹಜಾನಂದಗುರುಂ ಭಜೇ ಸದಾ .. 8..

ಭಗವಾನ್ ಕೃಪಯಾ ತ್ವಯಾ ಕೃತಂ ಜನತಾಯಾಮುಪಕಾರಮೀದ್ರಶಂ .
ಕ್ಷಮತೇ ಪ್ರತಿಕರ್ತುಮತ್ರ ಕಃ ಕುರುತೇ ದೀನ ಜನಸ್ತತೋಽಜಲಿಂ .. ೧..
ಇತಿ ಶ್ರೀ ದೀನಾನಾಥಭಟ್ಟವಿರಚಿತಂ ಶ್ರೀಗುರುಭಜನಸ್ತೋತ್ರಂ ಸಂಪೂರ್ಣಂ .

——
Shri Gurubhajana Stotram

pdf was typeset on August 9, 2024

——
Please send corrections to sanskrit@cheerful.com

